

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1466/26 - 2006 ඔක්තෝබර් 13 වැනි සිකුරාදා - 2006.10.13

1466/26 ஆம் இலக்கம் - 2006 ஆம் ஆண்டு ஒத்தோபர் மாதம் 13 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச. வ. பீ. 4/ 81 (ii).

1980 ஆம் ஆண்டின் 47 ஆம் இலக்க, தேசிய சூழல் சட்டம்

பிரிவு 24இ மற்றும் பிரிவு 24ஈ என்பவற்றின் கீழான கட்டளை

1980 ஆம் ஆண்டின் 47 ஆம் இலக்க, தேசிய சூழல் சட்டத்தின் பிரிவு 24இ மற்றும் பிரிவு 24ஈ என்பவற்றினால் எனக்குறித்தாக்கப்பட்ட தத்துவங்களின் பயனைக்கொண்டு, சூழல் அமைச்சர் மைத்திரிபால சிறிசேன ஆகிய நான், இக்கட்டளையுலம்-

(அ) இதற்கான 1 ஆம் அட்டவணையில் விவரிக்கப்பட்ட காணிப் பிரதேசத்தின் எல்லைகள், மேற்கூறப்பட்ட சட்டத்தின் நோக்கங்களுக்காக சூழற் பாதுகாப்பு இடப்பரப்பொன்றாகவிருத்தல் வேண்டுமென்றும், “முத்துராஜவெல சூழற் பாதுகாப்பு இடப்பரப்பு” என அழைக்கப்படுதல் வேண்டுமென்றும் ;

(ஆ) இக்கட்டளை வலுவிலுள்ள காலம்வரை-

(i) மேற்கூறப்பட்ட சட்டத்தின் ஏற்பாடுகளுக்கு முரணாகவுள்ளதும், மேற்கூறப்பட்ட பாதுகாப்பு இடப்பரப்பினுள்ளானதுமான ஏதேனும் திட்டமிடுதற் செயற்றிட்டம் அல்லது கருத்திட்டம், இது ஆக்கப்படும் தேதியிலிருந்து தொழிற்படாதொழிதல் வேண்டுமென்றும் ;

(ii) மத்திய சூழல் அதிகாரசபை தவிர்த்த ஆளெவரும், மேற்கூறப்பட்ட முத்துராஜவெல சூழற் பாதுகாப்பு இடப்பரப்பின் எல்லைகளினுள் எவையேனும் தத்துவங்களைப் பிரயோகித்தலாகாதென்றும் அல்லது எவையேனும் பணிகளை நிறைவேற்றுதலாகாதென்றும் ;

(iii) மத்திய சூழல் அதிகாரசபையின் தத்துவங்களும் பணிகளும் (அனுமதிக்கப்பட்ட பயன்பாடுகள்), மேற்கூறப்பட்ட சூழற் பாதுகாப்பு இடப்பரப்புத் தொடர்பாக இக்கட்டளைக்கான II ஆம் அட்டவணையிற் குறித்துரைக்கப்பட்டவற்றுக்கு வரையறுக்கப்படுதல் வேண்டுமென்று, இதற்கான III ஆம் அட்டவணையிற் குறித்துரைக்கப்பட்ட நிபந்தனைகளுக்கும் இணங்கப் பிரயோகிக்கப்படுதலும் நிறைவேற்றப்படுதலும் வேண்டுமென்றும் ; அத்துடன்

(இ) 24இ மற்றும் 24ஈ என்னும் பிரிவுகளின் கீழ் வெளியிடப்பட்டதும் 2006, செப்டெம்பர் 15 ஆம் தேதிய 1358/16 ஆம் இலக்க அதிவிசேட வர்த்தமானியில் வெளியிடப்பட்டதுமான கட்டளை இத்தால் நீக்கப்படுகின்ற தென்றும்,

வெளிப்படுத்துகின்றேன்.

இக்கட்டளையின் நோக்கங்களுக்காக “மத்திய சூழல் அதிகார சபை” என்பது 1980 ஆம் ஆண்டின் 47 ஆம் இலக்க, தேசிய சூழல் சட்டத்தின்கீழ் தாபிக்கப்பட்ட அதிகாரசபை என்று பொருளாகும்.

மைத்திரிபால சிறிசேன,
சூழல் அமைச்சர்.

கொழும்பு,
2006, ஒத்தோபர் 12.

அட்டவணை I

முத்துராஜவெல சூழற் பாதுக்காப்பு இடப்பரப்பின் எல்லைகள்

வத்தளைப் பிரதேச செயலாளர் பிரிவில் பட்டியலிடப்பட்டிருக்கின்ற கிராமத்தின் ராகம் பத்துவில் மேல் மாகாணத்திலுள்ள கம்பஹா மாவட்டத்தில் அமைந்துள்ளதும், கஹட்ட மெத வெல்யாய, முத்துராஜவெல என அழைக்கப்படுவதும், பரப்பளவில் 206.678 ஹெக்டேயர்களைக் கொண்டதும், 1997.08.19 ஆம் தேதிய ஜீஆர்எம் 2722 ஆம் இலக்க நிலஅளவை வரைபடத்தில் 1 ஆம், 2 ஆம், 3 ஆம் காணித்துண்டங்களாகக் குறித்துரைக்கப்பட்டதும், பின்வரும் எல்லைகளை உடையதுமான அவ்வரசு காணிப்பரப்பு அடங்கலும்:

வடக்கு : 2271 ஆம் இலக்க நிலஅளவை வரைபடத்தின் தொகுதி 2 ;

கிழக்கு : முத்துராஜவெல சதுப்புக் காணி எனவழைக்கப்படும் 2271 ஆம் இலக்க நிலஅளவை வரைபடத்தின் தொகுதி 3 ;

தெற்கு : நிலஅளவைப்படம் 2722 அமைவாக தெற்குப் பகுதியில் உள்ள எலவிலிருந்து வடக்கு நோக்கி 400 மீட்டர் சமமாக உள்வாங்கப்படுகின்றது ;

மேற்கு : எல்.

அட்டவணை II

அனுமதிக்கப்பட்ட பயன்பாடுகள்

1. உயிரின வேறுபாட்டுப் பூங்காக்கள் (வகைமாதிரிக்குரிய ஈர்ப்புநிலத் தாவர விலங்கினத்தை அவற்றின் இயற்கையான சூழலில் வெளிக்காட்டுகின்ற, சதுப்புத் தோட்டங்கள்).
2. கொல்ப் விளையாடும் பரப்பு. (இது முத்துராஜவெல சூழற் பாதுகாப்பு இடப்பரப்பின் தெற்கு முனைக்கு வரையறுக்கப்படுதல் வேண்டும்).
3. இயற்கைப் பூங்காக்கள்.
4. சூழலுக்கேற்ற உணவுச்சாலைகள்.
5. வெளிக்கள/வருகையாளர் நிலையங்கள்.
6. பாடசாலைகளினாலான இயற்கைக் கற்கைகளுக்கான வெளிக்கள ஆய்வு கூடங்கள்.
7. சிறிய மாநாட்டு நிலையங்கள்.
8. உயர்த்தப்பட்ட பலகை உலாக்கள், தாவடிக்கோல் மீது உயர்த்தப்பட்ட நிலையுடைய தள அடுக்குகள்.
9. இயற்கைச் செல்தடங்கள், ஒளிக்குமிடங்கள், அவதானிப்புக் கோபுரங்கள், மேற்கவிகை உலாவும் வழிகள் மற்றும் இவைபோன்றவை.
10. இயற்கை வாழிடம் குழப்பப்படாதிருப்பதனை உறுதிப்படுத்தும் அதே வேளையில் கூடாரமிட்டுத் தங்குதல், உல்லாசச் சஞ்சரிப்புகள், பறவைகளை உன்னிப்பாகக் கவனித்தல் மற்றும் இவற்றையொத்த செயற்பாடுகள்.
11. வெளியரங்கு உடல்வலுவூட்ட அப்பியாச வசதிகள்.
12. வருகையாளர் மற்றும் தகவல் நிலையங்கள்.
13. ஈர்ப்புநில அரும்பொருட் சாலைகள்.
14. சூழல் உல்லாசப்பயணம் (அதாவது, தாவடிக்கோல்மீது உயர்த்தப்பட்ட நிலையுடைய கபானாக்கள் போன்ற சூழலுக்கேற்ற, உல்லாசப் பயணஞ்சார் அபிவிருத்தி மட்டும்).
15. ஈர்ப்புநில முயற்சி ஆர்வப் பூங்காக்கள்.
16. இயற்கையை அடிப்படையாகக் கொண்ட ஏனைய பொழுதுபோக்குச் செயற்பாடுகள்.
17. கவனமாக ஒன்றிணைக்கப்பட்டுத் தொழிற்படுத்தப்படின், நீர்ப் போக்குவரத்து.
18. ஈர்ப்புநிலக் காட்டியல்.

அட்டவணை III

எந்த நிபந்தனைகளுக்கமைய அனுமதிக்கப்பட்ட பயன்பாடுகள் நிறைவேற்றப்படவேண்டுமோ அந்த நிபந்தனைகள்

வெளிப்படுத்தப்பட்ட இடப்பரப்பினுள் அதிமுக்கியமான தாவர விலங்கின வாழிடங்களைக் குழப்பாமல் அபிவிருத்தி நிறைவேற்றப்படுதல் வேண்டும். எஸ்எல்எல்ஆர்டி இனால் அங்கீகரிக்கப்பட்ட புயல்நீர் வடிகாலமைப்பு முகாமைத் திட்டத்துக்கிணங்க வெள்ளக் களஞ்சியப்படுத்துகைக் கொள்ளாது பேணப்படுதல் வேண்டும். பின்வரும் நிபந்தனைகளும் கடைப்பிடிக்கப்படுதல் வேண்டும் :-

- (அ) காணித்துண்டின் ஆகக்குறைந்த அளவு 50 ஏக்கர்களாக இருத்தல் வேண்டும்.
- (ஆ) கொல்ப் விளையாடும் பரப்பொன்றாகப் பயன்படுத்தப்பட்ட காணி தவிர, ஆகக்கூடிய அனுமதிக்கப்படும் நிரப்பப்பட்ட இடப்பரப்பானது, வீதிகள், வாகனத் தரிப்பிடங்கள், மலசல கூடங்கள், மற்றும் கழிவுப் பொருட்கையானவை மற்றும் பரிகரிப்பு அல்லது நச்சுத்தடை மலக்குழிகள் என்பவற்றுக்குத் தேவைப்படின். அமைவிட இடப்பரப்பின் 2 சதவீதமாதல் வேண்டும்.
- (இ) மொத்தக் கருத்திட்ட இடப்பிரப்பின் ஆகக்கூடிய அனுமதிக்கப்படும் காணித்துண்டு மேவுகை (கட்டிடங்களினால் மேவப்பட்ட இடப்பரப்பு) 2 சதவீதமாதல் வேண்டுமென்பதுடன் நிரப்பப்பட்ட காணியின்மீது இருக்கக்கூடிய மலசல கூடங்கள் தவிர, இவையெல்லாம் தாவடிக்கோல்மீது உயர்த்தப்பட்ட நிலைகளின்மீது இருத்தல் வேண்டும்.
- (ஈ) (நிரப்பப்படும் இடப்பரப்புகளுக்குள் அல்லது அவற்றுக்கு வெளியே இருக்கின்ற) வீதிகள், வாகனத் தரிப்பிடங்கள், நடைவழிகள், பைசிக்கிள் வழிகள் மற்றும் கழிவுப்பொருட் கையாண்டுதீர்த்தல்/பரிகரிப்பு வசதிகள் என்பன உட்பட, உள்ளகக் கட்டமைப்புக்காக அனுமதிக்கப்பட்ட ஆகக்கூடிய இடப்பரப்பு, அமைவிட இடப்பரப்பின் 4 சதவீதத்துக்குக் குறைவாகவிருத்தல் வேண்டும்.
- (உ) தனியொரு கட்டிடத்தின் ஆகக்கூடிய அனுமதிக்கப்பட்ட தளப்பரப்பளவானது 100 சதுர மீற்றர்களாதல் வேண்டும்.
- (ஊ) ஒட்டுமொத்தக் கருத்துருவுடன் ஒத்ததாகவுள்ள ஒருசில காவல் தளங்கள்/அவதானிப்புக் கோபுரங்கள்/கோபுர ஒளிப்பிடங்கள் என்பவற்றின் விடயத்திற் தவிர) இயற்கையான நிலமட்டத்திலிருந்து ஆகக்கூடிய அனுமதிக்கப்பட்ட கட்டிட உயரம் 7 மீற்றர்களாதல் வேண்டும்.
- (எ) மலசலகூடங்கள் தவிர்த்த எல்லாக் கட்டிடங்களும் ஈர்ப்புநிலத்தில் (நிரப்பப்பட்ட இடப்பரப்பல்ல) தாவடிக் கோல்மீது உயர்த்தப்பட்ட நிலைகளில் இருத்தல் வேண்டும். அவை தனிப்படுத்தப்பட்டவையாக அல்லது அழகியல்ரீதியில் மகிழ்ச்சிகரமான தொகுதிகளில், பார்வைக்குகந்த, கவர்ச்சிகரமான “கூரைக் காட்சிகளுடன்” இருத்தல் வேண்டும். அவை, அருகாமையிலுள்ள பொது வீதிகளிலிருந்தும் ஏனைய பொது இடங்களிலிருந்தும் திறந்த பரப்பின் காட்சிகளை மறைத்தலாகாதென்பதுடன், அவை சூழலுக்கேற்றனவாகவிருத்தலும் வேண்டும்.
- (ஏ) நிரப்பப்படுவதற்கு அனுமதிக்கப்பட்ட எவையேனும் இடப்பரப்புகளில், நிலைபேறான புயல்நீர் வடிகாலமைப்பு, முறைமைகள் கீழ்ருவி வெளியேற்றத்தை மிகக்குறைவானதாகக்கி, அதிகரித்த மேலருவி வெள்ளப்பெருக்கைத் தடுக்கின்ற அதேவேளையில் அமைவிடக் களஞ்சியப்படுத்துகையையும் உட்செல்கையையும், உறிஞ்சுவழிகளையும் எக்குவிப்பர் மறு செறிவையும் ஒன்றிணைத்துப் பயன்படுத்தப்படுதல் வேண்டும்.
- (ஐ) மிக்க அபூர்வமான இயற்கைநிலக் காட்சிகள்/குளங்கள்/அருவிகள்/வனசீவராசிகள் வாழிடங்கள்/கலாச்சார/வரலாற்று முறைப் பெறுமதி கொண்ட எல்லா இடப்பரப்புகளும் பேணிக்காக்கப்படுதல் வேண்டும்.
- (ஓ) பொருத்தமான சுதேச இனங்களைக்கொண்ட 15 மீற்றர் தாவர மேவுகை, வெளிப்படுத்தப்பட்ட சூழற்பாதுகாப்பு இடப்பரப்பின் எல்லைநெடுகிலும் பேணப்படுதல் வேண்டும்.
- (ஔ) தேசிய சூழல் சட்டத்தின் IVஇ என்னும் பாகத்தின் கீழ் உத்தேசிக்கப்பட்ட கருத்திட்டம் விதித்துரைக்கப்படாவிடின், மகா அதிகாரசபையின் அங்கீகாரத்தை வழங்குமுன்னரான மதிப்பீட்டுக்காக (தேசிய சூழல் சட்டத்தின் 10ஏ என்னும் பிரிவின் ஏற்பாட்டுக்கிணங்க) சூழல் மதிப்பீடொன்று நிறைவேற்றப்படுதல் வேண்டும்.

4 A

I කොටස : (I) ඡේදය - ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය - 2006.10.13

පகுதி I : தொகுதி (I) - இலங்கைச் சனநாயக சோசலிசக் குடியரசு வர்த்தமானப் பத்திரிகை - அதி விசேஷமானது - 2006.10.13

(ඉ) தேசிய சூழல் சட்டத்தின் IVஇ என்னும் பாகத்தின்கீழ் உத்தேசிக்கப்பட்ட கருத்திட்டம் விதித்துரைக்கப்படின் மசூஅதிகாரசபையின் அங்கீகாரத்தை வழங்க வேண்டும்.

(க) அறிக்கையானது, மசூஅதிகாரசபையினால் நியமிக்கப்பட்ட தோதான சூழ்வொன்றினால் மதிப்பீடு செய்யப்படும்.

(ங) கருத்திட்டச் செயற்பாடுகளைக் கண்காணிப்பதற்குக் கண்காணிப்புக் சூழ்வொன்று நியமிக்கப்படும்.

(ச) கருத்திட்ட உத்தேசத்தைக் கண்காணிப்பதற்கும் கருத்திட்டச் செயற்பாடுகளைக் கண்காணிப்பதற்குமென, நிருவாக அறவீட்டுத் திட்டமொன்று மசூ அதிகாரசபையினால் தயாரிக்கப்பட்டுக் கடைப்பிடிக்கப்படும்.

10-640